

कलेक्टर व निगम आयुक्त ने विसर्जन 1,814 करोड़ के ड्रग मामले घाटों का निरीक्षण कर दिए निर्देश में अपराधी गिरफ्तार



भोपाल(काप्र)। जिला कलेक्टर कौशलेन्द्र विक्रम सिंह ने निगम आयुक्त हरेन्द्र नारायन के साथ माँ दुर्गा की प्रतिमाओं के विसर्जन संबंधी व्यवस्थाओं को बेहतर ढंग से सुनिश्चित कराने के दृष्टिगत विसर्जन घाटों का निरीक्षण किया और सभी व्यवस्थाओं को समय से पूर्व बेहतर ढंग से सुनिश्चित करने तथा विसर्जन कार्य समाप्ति तक व्यवस्थाओं को निरंतर बनाए रखने हेतु सतत रूप से विसर्जन घाटों का निरीक्षण करने के निर्देश अधिकारियों को दिए।

जिला कलेक्टर श्री सिंह ने इस दौरान विसर्जन घाटों पर सुरक्षा, गोताखोर, क्रेन, फॉयर ब्रिगेड, साफ-

सफाई, प्रकाश, पेयजल आदि की व्यापक स्तर पर की गई व्यवस्थाओं का भी अवलोकन किया और विसर्जन स्थलों पर बेहतर से बेहतर व्यवस्थाएं निरंतर बनाए रखने के निर्देश दिए।

श्री सिंह ने ईंटखेड़ी विसर्जन घाट की विशेष देखरेख हेतु जिला पंचायत के सी.ई.ओ को नोडल अधिकारी नियुक्त किया। निरीक्षण के दौरान अपर आयुक्त हर्षित तिवारी सहित नगर निगम व जिला प्रशासन के अन्य अधिकारी मौजूद थे। जिला कलेक्टर ने निगम आयुक्त के साथ शुक्रवार को सांय प्रेमपुरा एवं रानी कमलापति विसर्जन घाट सहित अन्य विसर्जल स्थलों का निरीक्षण किया और माँ दुर्गा की प्रतिमाओं के विसर्जन हेतु सभी

बड़े भाई की सगाई से एक दिन पहले

छोटे भाई ने घर में फांसी लगाई

भोपाल(काप्र)। राजधानी भोपाल के कमला नगर इलाके में स्थित वैशाली नगर में रहने वाले एक युवक ने बड़े भाई की सगाई से एक दिन पहले ही अपने घर में फांसी लगाकर आत्महत्या कर ली। फिलहाल आत्महत्या का कारण साफ नहीं हो सका है, जिसकी पुलिस जाँच कर रही है। पुलिस से मिली जानकारी के मुताबिक समर प्रताप सिंह गौर पिता (20) देवेंद्र प्रताप सिंह गौर बी. कॉम सेकेंड ईयर की पढ़ाई कर रहा था। पढ़ाई के साथ ही समर प्रताप बोते करीब दो सालो से इवेंट मैनेजमेंट का काम कर रहा था। उसके पिता सिक्स्योरिटी एजेंसी का संचालन करते हैं, और दादा जगदीश सिंह गौर डिप्टी कमांडेंट रहे जो बतौर डीएसपी रिटायर्ड हैं।

दिल्ली से मुंबई तक...

गया था। पुलिस सूत्रों के मुताबिक, ब्रिटिश नागरिक सविंदर सिंह पिछले महीने 208 किलोग्राम की खेप का कंसाइनमेंट और डिलीवरी की निगरानी के लिए भारत आया था, जिसके बारे में संदेह है कि वह दक्षिण अमेरिकी देशों से लाई गई थी। सूत्रों ने बताया कि सविंदर सिंह ने सिंडिकेट के पहले चार सदस्यों की गिरफ्तारी के तुरंत बाद यूके भागने से पहले दिल्ली में तीन अलग-अलग जगहों पर लगभग 25 दिन बिताए थे। सविंदर सिंह यूके नेशनल समेत आधा दर्जन फॉरन नेशनल के खिलाफ एलओसी जारी की गई है जो इस रैकेट में शामिल हैं। इससे पहले वीरेंद्र बसोया के खिलाफ एलओसी जारी की गई थी, जो विदेश में मौजूद है और इसी ने इंडिया दो लोगों को कोकीन सप्लाई के लिए भेजा था। वीरेंद्र बसोया विदेश में रहकर दिल्ली के तुषार गोयल और यूके के जितेंद्र गिल उर्फ जस्सी और यूके नेशनल सविंदर सिंह के साथ मिलकर ड्रग सिंडिकेट चलाता है। गिल और तुषार गोयल को गिरफ्तार किया जा चुका है और वीरेंद्र बसोया और सविंदर की तलाश की जा रही है। दोनों विदेश में मौजूद हैं। इसके अलावा, रमेश नगर में जिस गोदाम में सविंदर ने 204 किलो ड्रग्स रखा था, उसके मालिक और प्रॉपर्टी डीलर से पुलिस ने पूछताछ की है। 5000 रुपए में किराए पर ये गोदाम लिया गया था और नमकीन के पैकेट में कोकीन छिपाकर पेटियों में पैक करके रखी गई थी। पुलिस सूत्रों के मुताबिक, एक सिंडिकेट दूसरे सिंडिकेट से बात नहीं करता और सोशल मीडिया पर कोड वर्ड से एक-दूसरे से संपर्क करते हैं। साथ ही ड्रग्स डील के लिए श्रीमा ऐप का इस्तेमाल किया जाता है। कटे फटे नोट का इस्तेमाल डील के दौरान किया जाता था, ताकि ये कन्फर्म हो सके डिलीवरी सेफ हैंड में हो रही है, कोई ट्रेप तो नहीं है।

अब कभी किसी भी...

आगे गठबंधन नहीं करने का निर्णय, जबकि भाजपा/एनडीए व कांग्रेस/इण्डिया गठबंधन से दूरी पहले की तरह ही जारी रहेगी। बसपा प्रमुख ने कहा कि देश की एकमात्र प्रतिष्ठित अम्बेडकरवादी पार्टी बीएसपी व उसके आत्म-सम्मान व स्वाभिमान मूवमेन्ट के कारवाँ को हर प्रकार से कमजोर करने की चौरतरफा जातिवादी कोशिशें लगातार जारी हैं, जिस क्रम में अपना उद्धार स्वयं करने योग्य व शासक वर्ग बनने की प्रक्रिया पहले की तरह ही जारी रखनी जरूरी। इसके साथ ही उन्होंने कहा कि बीएसपी विभिन्न पार्टियों/संगठनों व उनके स्वार्थी नेताओं को जोड़ने के लिए नहीं, बल्कि 'बहुजन समाज' के विभिन्न अंगों को आपसी भाईचारा व सहयोग के बल पर संगठित होकर राजनीतिक शक्ति बनाने व उनको शासक वर्ग बनाने का आन्दोलन है, जिसे अब इधर-उधर में ध्यान भटकाना अति-हानिकारक है।

आतंकवाद वैश्विक...

कानूनों का सम्मान जरूरी। संवाद और कूटनीति को प्राथमिकता देनी होगी। आतंकवाद वैश्विक शांति और सुरक्षा के लिए गंभीर चुनौती है। इसका सामना करने के लिए मानवता में विश्वास रखने वाली ताकतों को मिलकर काम करना होगा। प्रधानमंत्री ने कहा, मानवीय दृष्टिकोण रखते हुए संवाद और कूटनीति को प्राथमिकता देनी होगी। विश्ववधु का दायित्व निभाते हुए भारत इस दिशा में हरसंभव योगदान देता रहेगा। उन्होंने कहा, संप्रभुता, क्षेत्रीय अखंडता और अंतरराष्ट्रीय कानूनों का सम्मान करना जरूरी है, संवाद और कूटनीति को प्राथमिकता देनी होगी। मैं बुद्ध की धरती से आता हूँ। मैंने बार-बार कहा है कि यह युद्ध का युग नहीं है, समस्याओं का समाधान युद्ध के मैदान से नहीं निकल सकता। उन्होंने कहा, यूरोशिया हो या पश्चिम एशिया, हर कोई चाहता है कि जल्द से जल्द शांति और स्थिरता बहाल हो।

नईदुनिया

1,814 करोड़ के ड्रग मामले में अपराधी गिरफ्तार

पूछताछ से बचने के लिए खुद के पैर में गोली मार किया सरेंडर भोपाल (काप्र)। राजधानी भोपाल में गुजरात एटीएस द्वारा पकड़ी गई 1,814 करोड़ की एमडी ड्रग और केमिकल मामले में गुजरात एटीएस मंदसौर आकर माल्या खेरखेड़ा निवासी हरीश आंजना को पहले ही गिरफ्तार कर चुकी है। हरीश आंजना ने पूछताछ में प्रेमसुख पाटीदार का नाम बताया था।

भोपाल में हुए ड्रग्स कांड में मुख्य आरोपी हरीश आंजना के खास कहे जाने वाले प्रेमसुख पाटीदार को आज मंदसौर पुलिस ने अपनी गिरफ्त में ले लिया है। उसे पैर में गोली लगी है। बताया जा रहा है कि पुलिस पूछताछ से बचाने के लिए खुद प्रेमसुख पाटीदार स्वयं अपने पैर पर गोली मारकर अफजलपुर थाने पहुंचा था, जहां से उसे अभिरक्षा में लेकर जिला चिकित्सालय लाया गया। जहां आरोपी प्रेमसुख का इलाज जारी है। पुलिस ने आरोपी के पास से एक पिस्टल भी जब्त की है। भोपाल में गुजरात एटीएस द्वारा पकड़ी गई 1,814 करोड़ की एमडी ड्रग व केमिकल के मामले में गुजरात एटीएस मंदसौर आकर जिले के माल्या खेरखेड़ा निवासी हरीश आंजना को पहले ही गिरफ्तार कर चुकी है। हरीश आंजना ने पूछताछ में प्रेमसुख पाटीदार का नाम बताया गया था, जिसमें हरीश आंजना ने एटीएस को बताया था कि प्रेमसुख पाटीदार अवैध मादक पदार्थ एमडी ड्रग को ठिकाने लगाने का काम करता था। मामले में नाम आने के बाद से ही आरोपी प्रेमसुख पाटीदार फरार चल रहा था, जिसकी तलाश में पुलिस टीमें लगी हुई थी। आरोपी प्रेमसुख पाटीदार को शुक्रवार दोपहर अफजलपुर थाने पहुंचा। यहां उसके पैर में पहले से ही गोली लगी

1947 से जल रहा है गांधीनगर में रावण दशहरा उत्सव की तैयारियों पूरी हुई

संतनगर में निकलेगी राम बारात, आतिशबाजी होगी

भोपाल (हिन्प्र)।

संतनगर और गांधीनगर में विजयादशमी पर शनिवार 12 अक्टूबर को असत्य के पुतला का दहन किया जाएगा। आयोजन की तैयारियां पूरी कर ली गई हैं। कलाकार धार्मिक प्रस्तुतियां देंगे एवं भव्य आतिशबाजी की जाएगी।

संत शिरोमणि रविदास समिति द्वारा बस स्टैंड दशहरा उत्सव मनाया जाएगा। श्रीराम-रावण से युद्ध कर वध करेंगे। विधायक रामेश्वर शर्मा श्रीराम का तिलक कर आरती उतारेंगे। भव्य आतिशबाजी एवं कलाकारों द्वारा प्रस्तुतियां दी जाएंगी। वर्ष 1947 से बस स्टैंड गांधीनगर पर रावण का दहन शुरू हुआ था। भगवान श्री राम, लक्ष्मण, जानकी मैया एवं हनुमानजी का तिलक किया जाएगा। समिति के अध्यक्ष मनोज घुसर, समिति में संरक्षक रमेश हिंगोरानी, कार्यक्रम प्रभारी योगेश हिंगोरानी, सयोजक डॉ महेश गंग्वानी, योगेश वासवानी तुलसीराम बड़गोतिया सेवक राम लालवानी समीर श्रीवास्तव रितेश महेश्वरी विकास चौकसे, नवल कुशवाह, बबलू कुशवाह हरीश कुमार सबनानी ने सभी से आयोजन में शामिल होने की अपील की है।

लालघाटी स्थित पंचवटी रेलवे ब्रिज के नीचे एयरपोर्ट रोड पर राजाभोज हिन्दू उत्सव समिति दशहरा उत्सव मनाएगी। यहां 53 फिट के रावण के पुतले का दहन

फिंगरप्रिंट मिसमैच तो रेटिना से होगा मिलान, परीक्षाओं में गड़बड़ी के बाद बदलाव
भोपाल (काप्र)। मप्र पुलिस आरक्षक भर्ती के लिए 16 अक्टूबर से प्रदेशभर में प्रारंभ होने जा रही शारीरिक परीक्षा में अभ्यर्थी का फिंगरप्रिंट मिसमैच होता है तो रेटिना का मिलान होगा। रेटिना मैच होने पर ही प्रवेश मिलेगा। अगर रेटिना भी मिसमैच होता है तो भर्ती के नोडल अधिकारी ही तय करेंगे कि अभ्यर्थी शारीरिक परीक्षा में शामिल होगा या नहीं। जांच के बाद ही अनुमति दी जाएगी। यह बदलाव पहली बार किया जा रहा है। अलग-अलग भर्ती परीक्षाओं में गड़बड़ी के आरोपों के चलते सरकार की खूब किरकिरी हुई है। देश के अलग-अलग राज्यों में भी भर्ती परीक्षा में गड़बड़ी सामने आई। पुलिस भर्ती में कहीं कोई कमी न रहे, इसके लिए इस बार रेटिना तक की जांच की व्यवस्था की जा रही है। हर परीक्षा केंद्र पर बायोमैट्रिक मशीन के साथ रेटिना स्कैनर भी इस बार उपलब्ध कराए जाएंगे। यहां बता दें कि पहले 23 सितंबर से प्रदेश के 10 परीक्षकेंद्रों पर शारीरिक परीक्षा प्रारंभ होनी थी, लेकिन अतिवृष्टि के चलते पहले 30 सितंबर फिर इसे बढ़ाकर 16 अक्टूबर कर दिया गया। 16 अक्टूबर से शारीरिक परीक्षा शुरू होगी। 16 अक्टूबर से 11 नवंबर का शेड्यूल पहले जैसा ही रहेगा।

स्वच्छता में भागीदारी कार्यक्रम में निकली जागरुकता रैली



भोपाल (हिन्प्र)।

संत हिरदाराम गर्ल्स कॉलेज की एन.सी.सी. यूनिट ने वन एम.पी. नेवल की ओर से आयोजित स्वच्छता में भागीदारी कार्यक्रम में सक्रिय रूप से भाग लिया।

एन.सी.सी यूनिट ने श्रमदान, रैली, नुकड़ नाटक और वॉल पेंटिंग कर स्वच्छता का संदेश दिया। स्वच्छता रैली में कैडेट्स ने स्वच्छ भारत, स्वस्थ भारत का नारा देते हुए लोगों को स्वच्छता के महत्व के प्रति जागरूक किया। कैडेट्स ने शहर के

सार्वजनिक स्थलों पर साफ सफाई की। इसके साथ ही गांधीनगर में वॉल पेंटिंग कर नुकड़ नाटक कर स्वच्छता का संदेश दिया। प्राचार्य डॉ. डालिमा पारवानी ने समाज को स्वच्छ बनाने के प्रति उनकी प्रतिबद्धता को महत्वपूर्ण बताया।

रूकमणी दरियानी के नेत्रों का दान

संत हिरदाराम नगर, निवासी 71 वर्षीय रूकमणी दरियानी का देहावसान दिनांक 09 अक्टुबर 2024 को हो गया। दिवंगत प्राणी के दामाद प्रकाश भोजवानी ने अपनी सासूमां की आंखें सेवा सदन नेत्र चिकित्सालय को दान में दे दी हैं। दिवंगत प्राणी के नेत्र, अब दो जस्तुरतमंद दृष्टिबाधित व्यक्तियों को प्रत्यारोपित किए जाएंगे। सेवा सदन अस्पताल ने अभी तक 2149 दृष्टिबाधित लोगों को निःशुल्क नेत्र प्रत्यारोपित कर नेत्र ज्योति प्रदान की है। प्रबंधन ट्रस्टी ए.सी. साधवानी ने दिवंगत की आत्मा की शांति के लिए प्रार्थना तथा परिवार जन के प्रति स्व्जन के नेत्रों का दान करवाने पर कृतज्ञता प्रकट की है।

